

## Akugu Ma Dɔgba 'Ba PĪTÖRÖ

<sup>I</sup> Ma Pītörö bo laja 'ba Yēsu Kurīsītō mēdi mugu waraga nime ziye kpe ame ga Boko'ba kigeli ye 'deni kēddi kolomake ḡḡi kɔzo bo löwö tara ro kɔtɔkɔtɔ mi dɔyayi 'ba Pɔnito ti Galatiya ti Kapadokiya ti Asiya ti Bituniyö pili ne. <sup>II</sup> Bo oza ye 'deni go akiteri abo 'ba Boko'ba 'bu ame bo kiteri 'deni molo, ki'di Nyi Koto Laka ko'do ye 'deni ro ma laka ro 'ba bo tuwö do Yēsu Kurīsītō ame roma mo ki'di ye 'deni kēddike ro ma koro ne.

Yēyi ti lende këyi mo kēdi tiye ro do kiteli.

### *Mi Kēyi 'Ba Boko'ba*

<sup>III</sup> Do'doke yē'di zi Boko'ba 'bu 'ba ḡere ze Yēsu Kurīsītō go mi këyi nime bo ko'do 'deni zize ro mbembē, bo ki'di Yēsu Kurīsītō kodo 'deni yaga di mi tölē 'do ki'di ze mi didi la'ja ne. Kina go kö'du mo dikalike 'deni ḡḡi Boko'ba ti ko'do yēyi ma laka zize kada mɔto ti wa ma laka <sup>IV</sup> ame bo kikeki 'deni mitoro kēdi koda bilaka abo ga ne, ame kikali tote rōni dē gbī, kato dē gbī, kina kirasi rōni dē gbī ne. <sup>V</sup> Bo ti kitata ye kpe ame ga ki'dike dɔye 'deni go lende abo ne nduwē ti tigɔ abo ḡbö kömō mi kada ma ḡburuḡburu 'ba doliḡo nime 'do kileme zi bilaka ma bo komo ye 'deni di mi tölē.

<sup>VI</sup> Olomake ti loḡo go lende naga nime odo kēddike pele ro meri giri naga nime go lende 'ba gomo ma gege ame ga kēdi ko'do ye ne. Gomo

naga nime inza koloma gomo kowa, <sup>VII</sup> ëdi nge kiyozo ye odo inda'bake lende abo 'ba Boko'ba 'deni ngi ro ma laka. Kina kozo ma kongoke yamo köbököbö ame pele ro wa 'ba dolingo nime ne, bilaka ëdi kiyozo titi dogba ti pa'do 'do kikali laka mo. Kina gbi tara, meri 'be ame ro do kiteli di do yamo köbököbö ne na me 'deni gbi keddi ro tiyari mo, 'do odo Yesu Kurisitö keddi kileki 'deni kada mota dayi 'do mi Boko'ba keyi roye ko'do ye ro a löbu. <sup>VIII</sup> Yesu Kurisitö nime kina kozo ame ko'jake bo de pele molo ne, tine o'oke bo. Kina gbi kozo ame ko'jake bo de pele giri nime, ne tine i'dike doye go lende abo. 'Do keddike ti lango ma löbu ame botu kikali de tiya mo ne <sup>IX</sup> romöyi ikalike bo Yesu Kurisitö ame ki'dike doye go lende abo ne na me keddi komo ye le'jete di mi tolë.

<sup>X</sup> Mi keyi nime Boko'ba ko'do ziye ne na tonë bo kumë lende abo ga koloma molo ro tiya lende mo bine zi bilaka ne. Lije ti meri mo Boko'ba ti kolö bilaka tondo ga di mi tolë. <sup>XI</sup> Kina ki'di lije ngi koloma ro toma kori 'ba lende 'ba Boko'ba 'do lije kikali odo bo ti komo bilaka totondo ga kina kada mo ti keddi gbi nyanya mo ga ya. Tine Nyi Koto Laka 'ba Kurisitö ëdi minni kileme gomo ame ga keddi ko'do ronni zi Kurisitö gba kinza Boko'ba ko'do bo ro löbu 'ba do wa pili ne ngi zinni. <sup>XII</sup> Ne tine Boko'ba ileme 'deni zinni go wa naga nime lije kumë lende mo ne, inza ko'do ronni mi kada 'benni, ne tine ëdi ko'do ronni 'jaa mi kada ma 'beye. Kina me Nyi Koto Laka ame Boko'ba koja kako di mitoro ne ki'di bilaka ame ga keddi kiya lende 'ba laja laka nime

ne kēdī 'deni gbī rō tūyētī gōmo ziye. Kina me wa ame ga malayika 'ba Boko'ba ko'doko tikali mo ne ikalike 'deni.

### *Togbo Do Yida Ro*

<sup>XIII</sup> Kina gō lende mo ö'bōke ti laka mī laja 'ba Boko'ba. Ogbōke dō yida rōye ga kolomake laka ti kōmō ki'di gō yēyī löbu nime Boko'ba kēdī ko'dō ti'di mo ziye mī kada 'ba tileki 'ba Yēsu Kurīsītō ne. <sup>XIV</sup> Olomake rō bō kuwō dō Boko'ba kinza kilekike dē kpe mī lende kēnyē ma tōnē ga pa kō'oke to'dō mo kulōwō bine gba kinza kikalike Boko'ba dē ne. <sup>XV</sup> Bo bō kīdēkī ye mo na nge koto laka kina kpe gbī tara 'dō kēddike rō ma laka. <sup>XVI</sup> Lende nime ēdī 'deni kōzō ma tōnē kugu mōlo mī buku 'ba Boko'ba kiya te, "Ma na nge koto laka kina kpe gbī 'dō ko'doke nge rō lende laka."

<sup>XVII</sup> Mī mōtu 'be ēddī kīdēkīke bo Boko'ba rō 'bu. Tine bo na rō bō ko'dō burē pili rō ma kodōrō kinza to'ba'bo gō a ko'dō 'bī 'ba mōto. Kina olomake ti, ti lende koro rō dō kiteli zi bo mī kōsō loma 'be nime. <sup>XVIII</sup> Onḡoke tutē nime bo kutē gōye di mī dōlētī yawa 'ba 'bu ye löbu ga ne te. Bo utē dē ti yamo 'ba dōliḡo nime ame kēdī kirasi rōnī ne. <sup>XIX</sup> Bo utē gōye 'deni ti tōlē kpa kō'ō 'ba Kurīsītō kole abo ame roma mo 'deni kōzō roma kamölō laka kinza oto ma kēnyē rōmo ma kumu ne. <sup>XX</sup> Mōlo gba kinza Boko'ba ko'ba dōliḡo nime dē bo iteri 'deni mōlo zi Kurīsītō tako tōlē kōzō a nime te. Kina me bo ko'de Kurīsītō 'deni ziye mī kada ame ga 'deni rō ḡburuḡburu 'ba dōliḡo nime ne. <sup>XXI</sup> Rōmōyī kō'du gō lende 'ba Kurīsītō na me ki'di ye 'dō

ki'dike dɔye ɔ lende 'ba Boko'ba ne. Boko'ba i'di bo 'deni kɛnyī kɔɔ yaga di mī tölē ki'di bo rɔ löbu 'ba dɔ wa pili. ɔ lende mo na me ki'dike dɔye 'deni rɔ ma laka ɔ lende 'ba Boko'ba, kɔmɔ ki'di 'be 'deni pili dɔ Boko'ba.

**XXII** Kina kɔzɔ ame kuwöke dɔ lende 'ba laja laka nime 'deni, konake meri ma kɛnyē 'deni yaga di mī dökī'di ye ne, ɔ'oke lēpi ye ga ame 'deni gbī rɔ 'ba Kurisītö ne ti ŋgī rɔ ma laka. Kina me mēdi miya ziye 'dɔ kɔ'oke lēpi ye ga rɔ mbembē. Akɔ'ɔ ame 'dɔ kɔ'bö kinza kote rönī ne. **XXIII** Römöyī bilaka lesi ame rɔ yida 'ba tölē ne na dē ki'di ye mī didī la'ja nime tine Boko'ba ame kēdi koloma 'bēnī ŋgī ŋburu kinza kölē ne, bo na. Bo ididī ye 'deni ti lende abo ame kēdi kɔ'bö ŋgī rɔ ŋburuŋburu ne. **XXIV** Ēdī 'deni kɔzɔ lende ma tönē kugu mɔlo mī buku 'ba Boko'ba, kiya te, "Lijē bilaka lesi ŋgī kɔzɔ mɔli. Tigo 'bēnī ŋge kɔzɔ dōwöru. Ututu ŋgī welo kölē kilayi yaga. **XXV** Ne lende 'ba Boko'ba ö'bö 'bēnī 'deni ŋgī rɔ ŋburuŋburu." Kina ma kuwöwö 'deni ziye.

## II

### *Döku 'Ba Didī*

**I** Kina ti, olake ɔ meri kɛnyē ti pili yaga. Kinza ko'doke bēti dē kpe, kina kinza ko'doke kɔmɔ kandi dē gbī zi lēpi ye ga. Kinza ko'doke mī kombi dē, kina kinza ko'doke kpa dē gbī. **II** Olomake ŋge rɔ bɔ ko'dokɔ lende 'ba Boko'ba kɔzɔ kole kuru ame ko'dokɔ ē'bēnī ŋge rɔ tulu mba ne tara. Lende 'ba Boko'ba na ti kulu ye kolomake rɔ ma kitigo ŋbö kōmō mī kada ame

'do Boko'ba komo ye di mi tölä. III Römöyü o'jake mi këyi 'ba nere ze 'deni ti komoye.

IV Akoke 'deni zi nere ze Yësu Kurisitö bo didi, bilaka ilagi 'deni di ro bo kozo doku ame bo ko'ba rö ni kilagi pa di romo ne, tine Boko'ba i'di bo 'deni mbiri löbu. V Kina me kpe ame bo kididi ye 'deni ne, i'dike roye ti zi Nyi Koto Laka 'do kodobö ye ro akoto to'ba rö löbu 'ba Boko'ba timo. Bo ko'do ye ro bo akumu zi Boko'ba 'do Yësu Kurisitö ki'di ye ko'doke lende laka ame ro ako'doko 'ba Boko'ba ne. VI Ugu lende mo 'deni molo mi buku 'ba Boko'ba, iya te, "Migeli doku ma laka 'deni 'do midëyi mi gbondo rö ma mi Yerosalema. Bilaka ame ga ki'di dönni 'deni go lende abo ne kö'du mo inza kaya kpe rönni."

VII Kina ziye kpe ame ga ki'dike doye 'deni go lende 'ba Yësu Kurisitö ne, bo edi 'deni ro wa ma laka ro do kiteli ziye. Ne ya ame ga ki'di dönni de gomo ne, ti kedii zinni kozo lende ma tönë kugu molo kiya te, "Doku tönë bo ko'ba rö ni kilagi pa di romo ne na kileki 'deni ro doku ma laka ro do kiteli mi gbondo 'ba rö."

VIII Edi 'deni gbi kozo lende moto ame kugu kiya te, "Doku nime na ti kokpe ndinni 'do ki'di lijë kila'ba." Kina me ya ame ga ki'di dönni de go lende 'ba Boko'ba ne ila'ba 'deni, römöyü Boko'ba iya lende nime 'deni molo go kö'du 'bënni.

IX Ne tine, kpe 'beye na 'deni ro kpa goli ame Boko'ba kigeli 'deni ne. Kpe na 'deni ro bo akumu 'ba nere ze Boko'ba gbi ro do kupö ame ga bo kigeli 'deni ro 'ba bo ne, 'do kuwöwöke lende laka abo zi bilaka ma laki pili. Bo na me kidëki ye 'deni di mi bi kölu kako mi bi kopö do

kiteli abo nime. <sup>X</sup> Ma tönë pa bine inzake rɔ 'ba Boko'ba, ne ma le'jete kpe 'deni rɔ bilaka abo ga. Ma tönë pa bine ikalike mī këyī 'ba Boko'ba dë, ne kina me le'jete bo o'dɔ mī këyī 'deni ziye.

### *Bɔ Laja 'Ba Boko'ba*

<sup>XI</sup> Kina me ti ziye kpe ya ame ga mɔ'ɔ ye 'deni ne, olomake ti mī dɔlɔɔ nime bine kɔzɔ bɔ löwö tara, ilagike yaga di rɔ ako'dɔkɔ 'ba yida rɔ, römöyī lijë na kēdī molo rɔ to'dɔ ya ti didī.

<sup>XII</sup> I'dike lende ko'dɔ 'be ga kö'bö ŋburu rɔ ma laka 'dɔ ya ame ga ki'di dönni dë gɔ lende 'ba Boko'ba ne ko'ja di rɔye. 'Dɔ ɔdɔ kiya te lijë kari kususu ye kiya ye rɔ bɔ lende kënyë, 'dɔ lijë ko'ja lende ko'dɔ 'be ga ŋgī pili rɔ ma kele. Kina ɔdɔ Boko'ba kēdī kako 'deni bi to'dɔ burë 'bënni tine lijë ti kileki 'deni ŋgī kilëlu bo.

<sup>XIII</sup> O'dɔke kö'du ki'di 'ba ya ame ga rɔ turu 'ba dɔye ne römöyī Yësu Kurisitö o'dɔ gbī tara. Oroke ŋere ma löbu ame rɔ bɔ dɔ yayi pili ne, <sup>XIV</sup> gbī ti bɔ ame koja 'deni 'dɔ kēdī rɔ turu 'ba dɔ dɔlɔɔ ne. Ndɔbɔ 'bënni na rɔ todɔ karama dɔ ya ame ga kirasi lende ne, kina gbī rɔ to'dɔ yëë'di zi ya ame ga ko'dɔ lende ma laka ne. <sup>XV</sup> Lende ame Boko'ba ko'dɔkɔ ne na me, o'dɔke rɔ lende laka kinza ya ame ga kikali lende 'ba Boko'ba dë ne kari kususu ye ra ŋgī rɔ ma sari. <sup>XVI</sup> Olomake ti rɔ dɔ ŋgölö, ne kinza kuyike dɔ ŋgölö 'be nima dë rɔ a 'ba to'dɔ lende kënyë römöyī kpe 'deni rɔ bɔ laja 'ba Boko'ba. <sup>XVII</sup> Oroke bilaka pili kina ɔ'ɔke ya ame ga 'deni rɔ 'ba Kurisitö ne. Ereke Boko'ba kina oroke ŋere ma löbu ame rɔ bɔ dɔ dɔyayi pili ne.

### *Gomɔ Kɔzɔ 'Ba Yēsu*

**XVIII** Nī ame kēddī ko'dɔ ndɔbɔ zi bɔ mɔtɔ ne, oro bɔ dōyī mo nima kuwō dɔ bo. Kina o'dɔ wa ame ga pili bo kēdī kiya ne, ɔdɔ kiya te bo ko'dɔ yi pele rɔ ma laka ala rɔ ma kēnyē. **XIX** Ɔdɔ gomɔ kēdī kɔdɔ pele rōyī rɔ ma sari kinza lende kēnyē mo, udumō le rōmōyī ikali lende 'ba Bɔko'ba 'deni. Kina Bɔko'ba ti ko'dɔ yēyī ma laka 'deni ŋgī dōyī. **XX** Ɔdɔ kiya te kudumō le di kpa lamba ame kēdī komba yi gɔ lende kirasi 'bī ne kina dē rɔ a ma 'dɔ kēbī rōyī timo. Ne ɔdɔ kiya te kudumō le di kpa kōzī gomɔ ame kēdī ko'dɔ yi gɔ lende laka 'bī ne, Bɔko'ba na 'jaa ti ko'dɔ yēyī ma laka zīyī.

**XXI** Lende ame Bɔko'ba kīdēkī ye gɔmo ne kina me 'dɔ gomɔ ko'dɔ ye gbī kɔzɔ a nima tara. Rōmōyī gomɔ nime o'dɔ Yēsu 'deni gbī mɔlo gɔ lende 'ba tokɔnyī ye. Kina me bo kileme kɔri mo 'deni ziye 'dɔ ko'dɔke gbī kɔzɔ 'ba bo tara. **XXII** Bo o'dɔ lende kēnyē ɔtɔ dē kina bo iya bētī dē gbī. **XXIII** Ɔdɔ kiti'ja bo pele bo ileki dɔmo dē gbī ti ti'ja. Kina ɔdɔ kēdī kɔdɔ gomɔ pele rɔ bo, bo ote kpa bo dē gbī. Bo i'di abo rɔ bo ŋge zi Bɔko'ba ame kēdī kiya burē pili rɔ ma kodɔrɔ ne.

**XXIV** Bilaka utōtī Kurīsītō 'deni dɔ ŋgērī, bo kombi lende kēnyē ze ga 'deni pili rɔ bo, 'dɔ ki'di dinzake kpe rɔ bo lende kēnyē gɔ dolomake ŋburu nati rɔ bo ko'dɔ lende laka. Gomɔ 'ba Kurīsītō nime na me 'deni kileŋo ye. **XXV** Tōnē pa bine, kpe ŋgī kɔzɔ kamōlō ame ga kōlu 'deni ne tara. Ne le'jete Kurīsītō o'de ye 'deni kako zi bo. Bo na rɔ bo koda ye gbī rɔ bo kitata ye.

### III

#### *'Ja Ni Ti Mē'dē*

<sup>I</sup> Kina gbī tara ziye 'ja, uwōke dɔ mē'dē ye ga 'dɔ ɔdɔ nī mɔtɔ mē'dē yī ki'di dōnī dē gɔ lende 'ba Boko'ba 'dɔ bo ko'ja ŋgī di rɔ lende laka 'bī gɔ bo kotɔ dɔ bo ŋgī kinza ma nī na kiya ra zi bo. <sup>II</sup> Bo ti kikali ŋgī lende ko'dɔ 'bī ga ēdī rɔ ma laka kina ēddī 'deni gbī toro Boko'ba.

<sup>III</sup> Tine ziye kinza kō'bōke dē ŋge tomeri gɔ a 'ba tele tiyada rɔye timo, dɔ ku'jō ni ti garatili ni ti akano ti bɔŋgɔ ma kele naga. <sup>IV</sup> Ama rɔ dɔ kiteli mo miye na 'dɔ ki'dike kēdī rɔ ma kele. Wa ma kele ame kēdī kō'bō 'bēnī ŋgī rɔ ŋburuŋburu ne kina rɔ loma le ti to'dɔ kɔmɔ kele dɔ bilaka. Lende nime na Boko'ba kiya rɔ wa ma kele rɔ dɔ kiteli. <sup>V</sup> Tele ma laka ma tōnē 'ja lōbu ze ga 'ba Yudayi ma mɔlo tōnē ga bine ko'dɔ mī ti'di dōnnī gɔ lende 'ba Boko'ba ne kina te, lījē uwō dɔ mē'dē nnī ga. <sup>VI</sup> Kina Sara gbī tara, loko uwō dɔ mē'dē nī Abarayama, loko kīdēkī bo rɔ ŋere 'bēnī. Kina kpe ma le'jete nime gbī tara, ɔdɔ ko'dɔke lende laka kolomake kinza kereke dē di zi a mɔtɔ, kpe 'deni rɔ yītōtī 'ba Sara ga.

<sup>VII</sup> Kina gbī tara ziye kpe mē'dē. Olomake laka ti 'ja 'be ga kɔzɔ ame kikalike lījē itigɔ dē kɔzɔ 'beye tara ne. Tine oroke lījē rōmōyī Boko'ba ēdī ki'di didī ma ŋburuŋburu gbī zīnnī kɔtɔ tiye. Lende naga nime na ko'dɔke kinza a mɔtɔ kuruwō rōnī ra mī akititi 'be ame kēdī kititike di zi Boko'ba ne.

#### *To'dɔ Lende Laka*



VIII Tine ma ḡburuḡburu mo na me. Kpe ame ga 'deni rɔ 'ba Bɔko'ba ne kinza kebeke dē togba kpeye rɔ gɔ rɔye. Olomake ti mī këyī rɔ gɔ rɔye kɔ'oke rɔye kɔzɔ löndö kɔtɔ. O'doke lende laka rɔ gɔ rɔye kinza dɔ kombi teyi. IX ɔdɔ kiya te bilaka mɔtɔ ko'dɔ lende kënyë pele ziye kinza kilekike dɔmo dē gbī ti lende kënyë. Kina kinza kilekike dɔ ti'ja dē gbī ti ti'ja. Tine ititike Bɔko'ba ko'dɔ yëyī ma laka dönni. Römöyī Bɔko'ba o'dɔ ye 'deni rɔ bilaka abo ga 'dɔ ko'doke yëyī zi ya ma laki kina bo ti ko'dɔ yëyī ma laka 'deni ḡḡi gbī ziye.

X Ēdī 'deni kɔzɔ lende tönë kugu kiya te, “Bɔ ame kɔ'ɔ didī ko'dokɔ to'ja kada 'ba löḡɔ ne, bo koto dɔnde'de bo yaga di mī lende kënyë kpa bo kiya bētī dē kpe. XI Bo ko'dɔ ḡge rɔ lende laka tine bo kilagi lende kënyë, bo ki'di lende këyī na 'dɔ koso mī bo. XII Römöyī ya ame ga rɔ bɔ ko'dɔ lende laka ne na Bɔko'ba kēdī rɔ tonḡɔ gɔmo, kina gbī bo kēdī kuwö akititi mo ga. Tine bo rɔ ya ti bɔ lende kënyë.”

XIII Ne kpe 'beye ɔdɔ kolomake 'deni ḡburu rɔ bɔ ko'dɔ lende laka bɔtɔ mɔtɔ inza ko'dɔ lende kënyë kpe ziye. XIV Ne ɔdɔ kiya te bilaka kodɔ gomɔ pele rɔye gɔ lende laka 'ba Bɔko'ba bo ti ko'dɔ yëyī ma laka 'deni ḡḡi ziye gɔ lende mo. Kina kinza kereke dē di zi bilaka kinza ki'dike rɔye kilē'dī dē gbī. XV Oroke Kurīsītö ḡere 'be ti dökī'dī kɔtɔ. Ö'böke ḡburu ndö tileki dɔ lende zi ya ma kēdī kititi ye gɔ ti'di dɔye gɔ lende 'ba Bɔko'ba naga. Ne tine kinza ki'dike dɔ lende kileki 'be ga dē kēdī rɔ ma kisili, XVI römöyī ikalike 'deni lende laka na. Kina ɔdɔ

bilaka kiya kpa kënyë røye, kpe ame ga rø 'ba Kurisitö ne, 'dø lende kiya 'bënni ga kileki za kaya rønni. <sup>XVII</sup> Kina gø lende mo i'dike 'dø gomø ko'dø ye nge gø lende laka ko'dø 'be ga ødø kiya te Boko'ba ko'døkø ziye. Kina laka di dø ame 'dø gomø ko'dø ye gø lende kënyë ko'dø 'be ga ne. <sup>XVIII</sup> Ongeke te, Kurisitö ame rø bø lende laka ne ölä 'deni tutë gøze bø lende kënyë mi køtø yaga di mi lende kënyë ze ga to'de ze kako zi Boko'ba. Bilaka upø yida rø bo 'deni, ne tine Boko'ba i'di bo 'deni kënyi kididi 'böwu rø ma la'ja ti Nyi Køtø Laka. <sup>XIX</sup> Nyi Køtø Laka i'di bo 'deni kari gbï tuwøwø lende nime zi ya ame ga kölä 'deni molo Boko'ba koboso 'deni mi pa'do 'ba Gehena ne.

<sup>XX</sup> Ya naga nime lijë na rø ma tönë ga kilagi Boko'ba bo kidabi lijë liya 'dø lijë køtø dønni di mi lende kënyë, mi kada ma tönë ga Nowa këdi rø tose sorope ne. Mi kada nima yayi bilaka ma modøomota na nge këki mi sorope löbu nima, kina lijë na nge kømø di zi tölë 'ba mini koso nima. Sorope nima iyökø koloma rø tilingere tinni kebe dø mini koso nima kote dø bilaka ma laki pili ne. <sup>XXI</sup> Kina me 'deni gbï ziye tara le'jete nime mini 'ba bapatisi ømø ye 'deni yaga di mi tölë. Tødø 'ba Yësu Kurisitö ame bo kënyi kødø yaga di mi tölë ne kina me ki'di mini 'ba bapatisi 'deni kømø ye. Bapatisi nima inza rø 'ba turögø ti'da 'ba røye ma yaga nime. Eädi rø wa 'ba tititi Boko'ba 'dø kileme urögø døk'i'di ye 'deni rø ma kørø. <sup>XXII</sup> Kurisitö ari 'deni koloma dø döri Boko'ba mitørø rø bø dø malayika ti közi kakpa 'ba dø wa 'ba døyayi 'ba mitørø pili.

## IV

### *Ako'doko 'Ba Boko'ba*

<sup>I</sup> Kozo dikalike gomo o'do yida ro Kurisitö 'deni, kina me bo köle 'deni. Tine kpe gbì tara 'do kilenoke roye ti ndö ti mi kèddi kotokoto 'ba Kurisitö nima. Römöyì lijè ame ga pili kombi gomo köle 'deni gbì ne osa a mato ro lende kënyè dè kpe. <sup>II</sup> Kina kisaki di mi kada nime tone kari nduwè dogba kinza ko'doke ako'doko 'ba yida ro dè kpe. Ako'doko 'ba Boko'ba na nge ko'doke mi koso loma 'be nime mi dayayi bine ne. <sup>III</sup> Tönè molo bine ö'böke 'deni to'do lende kozo 'ba bo kinza kicali Boko'ba dè naga, ro bo ndörö go ronyo tö'bö tototo do tuwè layi nbö kupö wa yaga, tulömu kpa nburu zi akoro ti lende ma Boko'ba ko'ji naga. <sup>IV</sup> Ne kina me le'jete lende 'be igayi lijè 'deni römöyì o'dokoke dè kpe todo'bo roye tinni mi lende ko'do ma yawa naga nima. Kina lijè kënyì ngi bi titi'ja ye. <sup>V</sup> Ne kada mato Boko'ba ti kititi kpenni 'deni 'do go lijè kiyeti go lende ko'do 'benni ga zi bo. Bo na 'deni ndö to'do burè 'ba ya ma gba ti kömönni naga gbì ti töku ni. <sup>VI</sup> Kina ma ki'di 'do kuwöwö laja laka 'ba Yësu Kurisitö nime 'deni gbì zinni töku ni ne römöyì 'do odo burè ko'do roni pele ro ma koriya go ako'do 'bi 'ba mato 'do lijè kedi gbì kozo 'ba Boko'ba mi loma 'benni ti tigo 'ba Nyi Koto Laka.

### *Ako'o*

<sup>VII</sup> Nburunburu 'ba wa pili owo dè kpe. Kina olomake ti liya ti mi kèddi ti motu ko'do zi Boko'ba. <sup>VIII</sup> Lende ma ro do kiteli mo na me, ö'böke to'o lepi ye ga. Römöyì ako'o na kedi

küyeyi kpa lende kënyë ma konzi. IX I'dike kpa liŋo 'be ga kedi ŋburu ro gbönjo zi bilaka tari teyi kinza tonboro ro yimo. X Boko'ba i'di tigo 'deni pili ziye ro kotokoto 'do ko'doke ndobo abo ga me timo ro 'beri'beri. Kina ti, o'doke ti mi löngö ye ti tigo mo nima kozo bo laja ma laka tara. XI Ni moto odo Boko'ba ki'di 'beyi ziyi ro tigo 'ba tiya lende, iya nge ro lende 'ba Boko'ba. Odo ni moto ki'di 'beyi ziyi ro ndobo, o'do ti, ti tigo nima bo ki'di ziyi ne. O'doke wa naga nime 'do ki'di bilaka kubi go Boko'ba timo domöyi Yesu Kurisitö. Löbu 'ba do wa pili ti tigo do kiteli na ro bo Boko'ba ro ŋburunburu. Amini.

### *Akiwozo*

XII Kpe ame ga mo'o ne, kinza ki'dike lende 'ba gomo löbu nime kedi ko'do ye ne de kiliko doye. Edi ko'do roni ziye tiwozo meri 'be timo, odo i'dike doye 'deni ngi ro ma laka go lende 'ba Boko'ba nime ya. Tine kinza ki'dike lende mo de kiliko doye, XIII olomake ro lonjo romöyi gomo 'be nime edi 'deni gbi kozo ma tone ko'do Kurisitö ne. Kina 'do odo komo 'deni mi kada ame bilaka pili kedi konjo bo 'deni kedi kako beri ti tigo do kiteli abo tine, 'do lonjo 'be kedi ngi ro do kiteli.

XIV Kpe ame ga odo kiti'ja ye domöyi Kurisitö ne na laka. Bo ti ki'di tigo löbu 'ba Nyi Koto Laka abo 'deni ngi koloma tiye. XV Kinza ki'dike gomo de za ko'ja ye go lende kënyë ko'do 'be ga, go tupö bilaka, go 'bögo ala go go'de'de ko'do mi lende 'ba ya moto ga. XVI Ne odo kiya te gomo kedi ko'ja ye romöyi kpe 'ba Kurisitö ga na, kinza

ki'dike lende mo dë kaya rɔye. O'dɔke yëe'di zi Boko'ba gɔ möyi Kurisito nima kidëki dɔye ne.

**XVII** Kada ame Boko'ba kedi kisasi tiya burë 'ba bilaka yimo ne na me 'deni tɔne. Ze ya ame ga rɔ 'ba bo ne na kedi kiya burë ze dɔgba. Ne tine ɔɔ burë nima na kedi kisasi roni 'deni tize kɔɔ a nima tara, wa'di na ti ko'dɔ roni zi ya ma kinza ki'di dönni dë gɔ laja laka 'ba Boko'ba nime ne ya? **XVIII** Ti kedi 'deni ngi zinni kɔɔ lende tönë kugu mɔlo, kiya te, "Ne ɔɔ tokonyi bɔ lende laka na 'deni rɔ ma kitigɔ tara tine, wa'di na ti ko'dɔ roni zi bɔ lende kënyë bɔ kilagi lende 'ba Boko'ba ni ya?"

**XIX** Kina me mēdi miya ziye, ɔɔ Boko'ba ko'dɔkɔ ziye 'dɔ gomɔ ko'dɔ ye, ö'böke nduwë to'dɔ lende laka 'dɔ ki'dike rɔye zi bo. Bo na ko'ba ye, kina bo inza kikali tola ye rɔ wa ma kulë.

## V

### *Kamölö 'Ba Boko'ba*

**I** Mēdi milende ziye kpe löbu 'ba kanisa ama ga yayi kɔɔ ma te ne. Gomɔ tönë ko'dɔ Kurisito ne mo'ja ngi ti kɔmɔ ma. Kina ti mēdi ngi kɔɔ ti bo kada mɔɔ ɔɔ Boko'ba kedi kileme bo 'deni rɔ löbu 'ba dɔ wa pili. **II** Kina me mēdi miya 'deni ziye 'dɔ konɔke gɔ kamölö naga nime Boko'ba ki'di ziye ne. Ne kinza ko'dɔke dë kɔɔ wa ame kedi kutöri ye to'dɔ mo. Tine o'dɔke ti mi këyi römöyi ako'dɔkɔ 'ba Boko'ba na. Kinza ko'dɔke dë gɔ lende 'ba girisi tine o'dɔke ti doki'di kɔɔ. **III** Kinza ko'dɔke rɔye dë rɔ a löbu dɔ kamölö naga nime Boko'ba ki'di 'deni ziye 'dɔ konɔke

gomo ne. Tine o'doke wa pili ro ma kodoro 'do lijë kogba görö dōye gbi. <sup>IV</sup> Dō kö'bōke ŋgi nduwë to'do mo te, Yësu Kurisitö ñere 'ba do bo koda kamölö ni ti kileki 'deni kako kada mato ki'di ye ti bo ro löbu ma do kiteli. Löbu ame kö'bö ŋgi ro ŋburunburu ne.

<sup>V</sup> Kina me gbi mëdi miya ziye kpe ame ga ro yobi ne, uwöke do ya ame ga 'deni ro bulöbu ne. 'Do ki'di kpe ya ame ga 'deni ro 'ba Boko'ba ne kojake laja ro go roye kinza do kombi teyi. Römöyi ugu 'deni molo, iya te, "Boko'ba edi ro ya ti bilaka ame ga kö'bö tubötö rönni ne. Mi bo edi këyi ŋge ro ya ame ga koto e'benni dönni le beri ne."

<sup>VI</sup> Ilekike roye titiyi beri komo bo Boko'ba bo tigo mbembë go bo ki'di ye 'jaa löbu kada mato, <sup>VII</sup> kinza kolomake de kpe ro meri römöyi bo na kedï konjo goye.

<sup>VIII</sup> Olomake ndö ro ma kitigo ti bi koda römöyi bo ya 'be Satani edi ko'doko tako to'do ya tiye. Bo edi kilingere kozo mönö tabiyö ame kedï kilaki ti monö toma yida ame 'do bo konyo ne. <sup>IX</sup> I'dike dōye laka go lende 'ba Boko'ba kina o'doke ya ti Satani. Kozo ame kikalike lepï ye mato ga ame gbi ro 'ba Boko'ba mi dolijo nime bine ne, gomo kotokoto nime edi gbi ko'do kozo 'beye tara. <sup>X</sup> Ne odo gomo naga nima ko'do ye 'deni mbowa yayi tine Boko'ba ti kilenjo ye di yimo. Bo edi nduwë ko'do mi këyi ziye kina me bo kidëki ye 'deni 'do kako kodoboke roye ti Kurisitö 'do keddike ro löbu koto ti bo ro ŋburunburu. Bo na kedï ki'di tigo ziye kinza a mato ka'da ye ra. <sup>XI</sup> Yë'e'di kedï

ro mbëmbë zi bo Boko'ba ame tigo abo na këdi kö'bö ngi ro nburunburu ne. Amini.

### *Akumötö*

<sup>XII</sup> Akugu mbowa ma nime, Silibano na kokonyi ma ti tugu mo ziye. Bo na ro löndö ma laka ame mikali doki'di mo. Miya lende naga nime 'deni 'do go ki'di mi këddi laka ziye kikalike ngi ro ma laka mi këyi 'ba Boko'ba na kozo a nime te. Kina i'dike doye ti gomo ro ma laka ti doki'di koto.

<sup>XIII</sup> Lepi ye ame ga Boko'ba kigeli 'deni gbi ro 'ba Kurisitö mi Babele bine ne umötö ye pili laka. Kole ma Marako umötö ye gbi laka. <sup>XIV</sup> Kina kpe gbi 'do kumötöke roye kiramoke roye ti ako'o.

Lende këyi koloma tiye kpe ame ga pili ro 'ba Kurisitö ne.

**Ndose Kɔɔ Laka, Buku 'ba Tisaki ni Tɔɔ  
to Lömu La'ja 'Ba Yësu Kurisitö Nere Ze  
Jur Modo: Ndose Kɔɔ Laka, Buku 'ba Tisaki ni Tɔɔ  
to Lömu La'ja 'Ba Yësu Kurisitö Nere Ze New  
Testament+**

copyright © 1998 Wycliffe Bible Translators, Inc.

Language: (Jur Modo)

Contributor: Wycliffe Bible Translators, Inc.

All rights reserved.

2020-11-18

---

PDF generated using Haiola and XeLaTeX on 21 Feb 2024 from source  
files dated 29 Jan 2022

4cdbc69b-5207-55d8-8df2-e743cba8dc07